



आईआईएचएमआर यूनिवर्सिटी में 11वें ब्लड डोनेशन का आयोजन

जयपुर (एजेंसी)। वर्ष 2017 के आखिर तक भारत में 1.9 मिलियन यूनिट रक्त की कमी थी, ऐसे में सरकार उन वॉलंटरी संस्थाओं से मदद की अपेक्षा रखती है जो मांग और पूर्ति की इस खाई को भरने में सहयोग कर सकती हैं। इस मामले में, आईआईएचएमआर ग्रुप ऑफ इंस्टिट्यूशन ने अपने 11वें रक्तदान अभियान का किया। यह आयोजन संस्थापक प्रेरणास्रोत स्वर्गीय श्री पी.डी. अग्रवाल की याद में आयोजित किया जाता है। स्वर्गीय श्री अग्रवाल टीसीआई, एबीसी इंडिया, भोरुका और जीएटीआई के संस्थापक रहे हैं। यह आयोजन उनकी 36वीं पुण्यतिथि के उपलक्ष्य में किया गया। इस पहल की शुरुआत वर्ष 2008 में की गई थी, स्वर्गीय पी.डी. अग्रवाल

की आकांक्षाओं को ध्यान में रखते हुए आईआईएचएमआर अधिक से अधिक लोगों को रक्तदान के लिए प्रेरित कर ज्यादा से ज्यादा रक्तदान कराने हेतु प्रयासरत है। इस अभियान की शुरुआत से अब तक देश भर में इकट्ठा होने वाले रक्त के यूनिटों की मात्रा में लगातार बढ़ोतरी हुई है। पीडी अग्रवाल ब्लड डोनेशन ड्राइव का आयोजन आईआईएचएमआर यूनिवर्सिटी में हुआ। आईआईएचएमआर यूनिवर्सिटी, जयपुर के प्रेसिडेंट प्रो. पंकज गुप्ता कहते हैं, ऐसा कहा जाता है कि एक यूनिट रक्त से तीन लोगों का जीवन बचाया जा सकता है। रक्त दान जैसी छोटी सी पहल से किसी दोस्त, प्रियजन अथवा किसी अजनबी व्यक्ति की जान बचाई जा सकती है।